

রিক্ত

বেহিসাবী

তোমায় ভালবাসতে গিয়ে
নিজের কাছেই লজ্জা পেলাম
আকাশ আমায় বলল ডেকে -
'এক খানি মেঘ তোমায় দিলাম'।

তোমায় নিয়ে ভাবতে গিয়ে
স্বপ্ন আমার রং হারাল
রাত্রি এসে পাশে বসে
পরশু ভোরের গান শোনাল।

তোমার ছোঁয়া পাওয়ার আশায়
বুকে র হাপর বেতাল হল,
রাস্তা এসে হাতটি ধরে
বলল - 'আমার সঙ্গে চল।'

তোমার বুকে র গন্ধ নিতে
উজাড় হল আমার বাগান,
মৌমাছির গুনগুনিয়ে
জানিয়ে গেল কে খায় উজান।

দৃষ্টি তোমায় খুঁজতে গিয়ে
হারাল তার দিগন্ত
বলল বাতাস 'ফুল না ফুটুক -
তবুও তো আজ বসন্ত'।

বিবর্ণ সংলাপ

তুমি বললে - 'মেঘ ক রেছে'
আমি বললাম - 'বৃষ্টি হবে'।
তুমি বললে - 'রাত্রি হচেছ'
আমি বললাম - 'চাঁদ উঠবে'।

তুমি বললে - 'অনেক টা পথ'
আমি বললাম - 'অনেক সময়'।
তুমি বললে - 'ক্লাস্তি নামে'
আমি বললাম - 'স্বপ্ন রয়'।

তুমি বললে - 'শূন্য হৃদয়'
আমি বললাম - 'সেটাই চাওয়া'।
তুমি বললে - 'বড় ঘৃণা'
আমি বললাম - 'অনেক পাওয়া'।

রিক্ত

স্বীকারোক্তি

চুপি চুপি ভালবাসার গল্পটুকু
হয়ে গেছে বলা আমার অনেক আগে,
তোমার মনের রং ধরানো ফুলগুলো সব
ঝরে গেছে দিনের শেষে আমার বাগে,
যখন তখন স্বপ্ন দেখার হারিয়ে পুঁজি
এখন শুধু তোমার কেলে মৃত্যু খুঁজি।

দৃষ্টি রেখায় হারিয়ে গেছে তোমার মুখ
ফাটল-ধরা ঠোঁটের স্তরে শুকনো মুখ,
বিলিয়ে দিয়ে নিজেকে আজ সবই খালি -
নিংড়ে হৃদয় মিলিয়ে গেছে কামের ভুখ,
হিংসা মেখে নিজের সাথে নিজেই যুঝি
এখন শুধু তোমার কেলে মৃত্যু খুঁজি।

শিহরণের ঢেউ জাগানো গোপন ছোঁয়া
ক্ষয়ে গিয়ে এখন শুধু হিংস্র আঁচড়,
সোহাগ মদের পাত্রটুকু শূন্য হয়ে
নগ্ন খিদে দিয়েই চলে তীব্র কামড়,
আবেগ ভুলে জীর্ণ হওয়ার সত্য বুঝি
এখন শুধু তোমার কেলে মৃত্যু খুঁজি।